

قسم علی

اسکالرپی- ایج-ڈی اردو، گورنمنٹ کالج یونیورسٹی فیصل آباد

ڈاکٹر میمونہ سبحانی

اسٹینٹ پروفیسر، شعبہ اردو، گورنمنٹ کالج یونیورسٹی فیصل آباد

## ڈاکٹر وحید الرحمن خان کی مزاحیہ نثر پر مشتاق احمد یوسفی کے اثرات

**Qasim Ali**

Scholar Ph.D Urdu, Government College University Faisalabad.

**Dr. Mamuna Subhani**

Assistant Professor, Department of Urdu, Government College University Faisalabad.

### Influence of Mushtaq Ahmed Yousufi on Dr. Waheed-ur-Rehman Khan's Humorous Prose

In Urdu literature, satire and humor are found both in poetic and prosaic structures. It comes into existence as a result of social discrimination and ludicrous reaction. When the horse of power is out of control and no one dares to face it, it becomes necessary to take support from satire and humor. That is to say, satire and humor is a world sunk into the ocean of tears, society gripped in reconciliations, day-to-day new assaults of social values, bitter realities of life; it is an art to accept cruel truths and painful calamities and interestingly present them. As compared to other genres of literature, satire and humor are somewhat distinctive which gives it a different identity. Satire and humor is an art based on two basic and different elements; it springs by molding realities into joys and by committing to memory the common joys of life. Satire and humor in connection with Urdu literature just like the other genres of literature have their origin from the Persian language. In Urdu literature, there have been much unparalleled humorists who are themselves the identity of humor rather than the humor itself like Mirza Assadullah Khan Ghalib, Pitrus Bukhari, Rasheed Ahmed Siddiqui, Kanayah Laal Kapoor, Ibrahim Jalees, Shafiq-ur Rehman, Shaukat Thanvi, Ibn-e Insha, Mohammad Khalid Akhtar, Colonel Muhammad Khan, and

Mushtaq Ahmed Yousafi, etc. Mushtaq Ahmad Yousafi, the greatest humorist of the recent time has synchronized the tradition of satire and humor of Urdu literature in such a skilled and introspective way that it strikes the perception of everyone. He has expanded the treasure of Urdu humor in such a manner that levels it with international literature; he has given the standard to satire and humor, not to speak of exceeding that standard even Yousafi could not exceed it; its evidence lies in his collections "AAbe Gum" "Shaame Shere Yaaraan." He has created such humorous literature that the tradition of Urdu humor will continually be indebted to him. The creations of Yousafi have not only given a new style and color to Urdu literature but also affected the humorists of the present era as well. This think-piece delves deep into these contemplative and skillful effects of the humor of Mushtaq Ahmad Yousafi and how he affected his contemporary humorist Dr. Waheed Ul Rehman and put effects on his literary creations.

**Keywords:** Literature, Humor, Mushtaq Ahmad Yousfi, Waheed-ul-Rehman, Authority, Treasure, Satire.

ادب خواہ کسی بھی زبان کا ہو اس کا تعلق انسان کے احساسات و جذبات اور اس کے خیالات و نظریات کے ساتھ ضرور جڑا ہوتا ہے۔ اس لئے ناممکن سی بات ہے کہ ادب کے ذریعے سے انسانی معاشرت کی عکاسی نہ ہوتی ہو۔ ”ادب برائے ادب“ ہویا ”ادب برائے زندگی“ ان تمام مباحث کو بھی سامنے رکھا جائے تب بھی یہی نتیجہ برآمد ہو گا کہ ادب کسی طور انسانی زندگی کے تمام پہلوؤں کا احاطہ کرتا ہے۔ گویا ادب ہماری زندگی کے خوشی و غم، نغمہ و گریہ ہمواری کی کسی طور ترجمانی کرتا ہے۔ اس ترجمانی کا لاب و لہجہ کبھی رنگیں، شریں تو کبھی تلخ اور خشک ہوتا ہے۔ جہاں تک طزی و مزاح کا تعلق ہے تو ہمارے ہاں عام تصور ہے کہ یہ کوئی فکری پہلو نہیں رکھتا صرف ہنسانے کے متعدد پہلوؤں کا مجموعہ ہے جبکہ ایسا ہر گز بھی نہیں ہے بقول ڈاکٹر اشرف کمال

”اردو ادب کے جدید مزاحیہ شہ پاروں کو پڑھنے سے اس بات کا پتہ چلتا ہے کہ اب مزاح

صرف ایک ہنسنے ہنانے کا وسیلہ ہی نہیں رہا بلکہ اردو ادب کی ایک مستقل صنف بن چکا ہے

اور مختلف مزاح لکھنے والوں نے اسے اصلاح معاشرہ کا ذریعہ بھی بنادیا ہے۔“<sup>(1)</sup>

طنز و مزاح کا تعلق ہمیشہ طنز و مزاح نگار کے معاشرے سے ہوتا ہے وہ اپنے ارد گرد چیزوں یا انسانوں کو دیکھتا ہے اور کوئی چیز جب اسے اپنی سمجھ اور عقول سے ہٹ کر دکھائی دیتی ہے تو وہ اس کے بارے میں کوئی مزاحیہ یا طنزیہ رائے قائم کرنے لگتا ہے۔ بقول ڈاکٹر وزیر آغا،

”مزاح نگار اس فرد کے ساتھ جس کا وہ مصلحہ اڑاتا ہے ایک ”ذہنی کھلیل“ میں شریک ہو جاتا ہے اور اس سے محفوظ ہونے لگتا ہے۔ لیکن طنز نگار ان تمام حماقتوں سے محفوظ ہے جس کو وہ ہدف طنز بنتا ہے۔“<sup>(۲)</sup>

اردو ادب کی روایت میں شگفتگی کے احساسات کی تخلیق کرنے والوں میں ایک نام ڈاکٹر وحید الرحمن خان کا بھی ہے جو کہ موجودہ دور کے شگفتہ مزاح نگار کے طور پر جانے جاتے ہیں۔ جہاں انہوں نے اردو کی دیگر اصناف میں طبع آزمائی کی ہے وہاں اردو طنز و مزاح میں بھی ان کی تین تخلیقات میں ”گفتگی“ ”حفظ ما تبسم“ اور خامہ خزادیاں، شامل ہیں جو کہ موجودہ دور میں طنز و مزاح کا بہترین سرمایہ ہیں۔ طنز و مزاح کے حوالے سے اگر ان تین تخلیقات کا جائزہ لیا جائے تو ان پر ”حضرت مزاح“ مشتاق احمد یوسفی کے گھرے اثرات نظر آتے ہیں اور کرنل محمد خان کی طرح ڈاکٹر وحید الرحمن بھی مشتاق احمد یوسفی سے خاصے متاثر نظر آتے ہیں اور اس بات کا اقرار انہوں نے خود اپنی کتاب ”حفظ ما تبسم“ کے دیباچہ میں مندرجہ ذیل الفاظ میں کیا ہے۔

”دیباچہ نگاری کے اس نادر (شاہی) موقع پر تقدیم نگاروں کی آسانی (گمراہی) کے لیے اس امر کی جانب اشارہ کرنا ضروری خیال کرتا ہوں کہ میں نے مزاح کے باب میں پڑس بخاری کی معصومیت، شفیق الرحمن کی رومانویت، محمد خان کی شعریت اور مشتاق احمد کی یوسفیت کی بطور خاص زیلخانی کی ہے۔“<sup>(۳)</sup>

ہمارے مقالہ کے عنوان ”اردو کی مزاحیہ نشر پر مشتاق احمد یوسفی کے اثرات“ کے تحت اگر ڈاکٹر وحید الرحمن کی تصانیف کا جائزہ لیا جائے تو ان پر جاہل جامشتق احمد یوسفی کے اثرات نظر آتے ہیں اور ڈاکٹر صاحب کی تحریروں میں یوسفی چھکتے ہوئے نظر آتے ہیں۔ مگر اس امر کو واضح کر دینا بے جانہ ہو گا اسے سرقہ نہ کہا جائے کیونکہ تخلیق کار بھی ایک انسان ہوتا ہے اور وہ ارد گرد سے بہت کچھ لیتا ہے اور مصنف کے ارد گرد تو یوسفی چھکایا ہوا تھا تو کیسے ممکن ہے کہ ڈاکٹر صاحب عہد یوسفی میں جی رہے ہوں اور یوسفی کے اثرات کو لیے بغیر ہی طنز و مزاح تخلیق کر جائیں مثال کے طور پر ”ڈاکٹر وحید الرحمن خان کی پہلی طنز و مزاح کی تصنیف ”گفتگی“ کا جائزہ لیں تو ہمیں ایک

آدھ جگہ نہیں بلکہ متعدد جگہوں پر مشتاق احمد یوسفی کے اثرات نمایاں نظر آتے ہیں مثلاً مشتاق احمد یوسفی اپنی تخلیق اول ”چراغ تلے“ (۱۹۶۱) جس کے مضامین کو یو یوسفی نے کھٹے میٹھے مضامین کہا ہے کے دیباچہ ”پہلا پتھر“ میں اپنے تعارف کے حوالے سے لکھتے ہیں۔

”چنانچہ اس موقع پر جائز فائدہ اٹھاتے ہوئے اپنا مختصر ساختا کہ پیش کرتا ہوں:

خاندان: سوپشت سے پیشہ آبائیہ گری کے سواب کچھ رہا ہے۔<sup>(۲)</sup>

یوسفی کی اردو ادب کی طنزیہ و مزاحیہ روایت میں پانچ تخلیقات منظر عام پر آپکی ہیں۔ اور ان تمام تصانیف میں دیباچہ نگاری کافن ایسا شکفتہ اور زالا ہے کہ قاری مخطوط ہوئے بغیر نہیں رہ سکتا اور قاری پر عجیب اثرات مرتب ہوتے ہیں اور ایسے ہی اثرات داکٹر وحید الرحمن خان پر بھی ہوئے ہیں جن کا اظہار انہوں نے اپنی تخلیق اول گنتی شفقتی کے مضمون ”آبل (BELL) مجھے مار“ میں کیا ہے۔

”چنانچہ وضاحت کرتا چلوں کہ اپنا تو۔۔۔ دوپشت سے ہے پیشہ آبائیہ گری۔ پر دادا حضور

سے چاچا جان تک خاندان میں جتنے بھی ”مذکر“ ہوئے، کسی نہ کسی عہدے پر فون میں نوکر رہے ہیں۔<sup>(۵)</sup>

ڈاکٹر وحید الرحمن جو کہ پیشے کے اعتبار سے ایک معلم ہیں مگر انہوں نے مزاح کے میدان میں بھی کارہائے نمایاں سر انعام دیئے ہیں۔ ان کی تخلیقات کی انفرادیت اپنی جگہ مسلمہ ہے مگر یو یوسفی جیسے مزاح نگار کے اثرات سے نچ پایانا ممکن سی بات ہے۔ ڈاکٹر صاحب نے بھی مشتاق احمد یوسفی کی طرح زندگی کے ہر پہلو کے بارے میں لکھا ہے اور قاری کو مزاح کے ساتھ ساتھ ان تمام پہلوؤں میں اصلاح سے بھی ہمکنار کیا ہے۔ ہماری روز مردہ زندگی کا یہ مشاہدہ ہے کہ صنف نازک اپنی عمر اور وزن دونوں پر تبصرہ گوارا نہیں کرتیں اور اسے ہر ممکن چھپانے کی کوشش کرتی ہیں۔ اردو ادب کے تقریباً سبھی مزاح نگاروں نے اس کمزوری کے حوالے سے مزاحیہ انداز میں اشارہ کیا ہے مگر یو یوسفی کا انداز بہت زالا ہے اور عمر اور موم تیوں کی گنتی کے تناسب سے خواتین کی اس کمزوری کو اجاگر کیا ہے مثلاً یو یوسفی کی تصنیف اول ”چراغ تلے“ مضمون ”موسموں کا شہر“ سے اقتباس ملاحظہ فرمائیں۔

”اور ایک کلفائٹ شعار خالتوں (جنہوں نے پچھلے ہفتے اپنی ۳۲ سالگرہ پر ۲۳ موم بتیاں

روشن کی تھیں۔ اکثر کہتی ہیں کہ دس سال پہلے میں گھنٹو آئینے کے سامنے کھڑی رہتی تھی۔

لیکن بیہاں کی آب و ہوا اتنی واهیات ہے کہ اب بے خبری میں آئینے پر نظر پڑ جاتی ہے تو اس کی "کوالٹی" پر شبہ ہونے لگتا ہے۔<sup>(۱)</sup>

مندرجہ بالا حوالے میں یو سفی نے جملہ معترض میں ہندسوں کے الٹ پلٹ سے خواتین کے عمر چھپانے کے حریبے کی نقاب کشانی کی ہے اور بتایا ہے کہ کیسے موم بیباں بڑھیں بلکہ الگ سال ان میں کہی ہی ہو گی ایسے ہی انداز کو ڈاکٹر موصوف نے اپنی تصنیف "غفتی شفقتی" کے مضمون "یہ عشق نہیں آسائ" میں اپنایا ہے انداز ملاحظہ کریں۔

"الغرض ہم پر سرتاپا عشق کا بھوت سوار ہو گیا۔ اس دل ربا سے ہماری اولین ملاقات مرزا لعل بیگ کی بیگم بصر ۲۰۲۳ سال کی ۲۴ ویں سالگردہ پر ہوئی۔"<sup>(۲)</sup>

مندرجہ بالا اقتباس میں ڈاکٹر موصوف نے صرف یو سفی کے مضمون کو بھی اپنایا ہے بلکہ انداز بھی ہو جب ہو ویسا ہی کہ ہندسوں کے الٹ پھیر سے مراح تخلیق کیا گیا ہے جو کہ یو سفی کا خاصا ہے۔

طنرو مراح پیدا کرنے کے لیے مراح نگار ہر وہ پیغمبر استعمال کرتا ہے جس سے قاری مخطوط ہو سکے۔ کبھی وہ لنظوں کے ہیر پھیر سے، کبھی روزمرہ و محاورہ کے روبدل سے کبھی انسانوں کی حرکات و سکنات پر تقدیم کر کے مراح پیدا کرتا اور تو اور انسانی اعضا کی بناؤت سے اور ان سے وابستہ فرائض کا تذکرہ کرتے ہوئے مراح پیدا کرنے کی کوشش کرتا ہے۔ اگر مشتاق احمد یو سفی کی تصنیفات کا جائزہ لیا جائے تو انہوں نے مختلف اعضا کے تذکرے سے مراح تخلیق کیا ہے جیسے، آنکھوں کی بینائی، وزن کا کم ہونا۔ قد کا ذکر وغیرہ، یو سفی کا ایک اقتباس ملاحظہ فرمائیں۔ جہاں انہوں نے ناک کے ذکر کو اس خوبصورتی سے نجھایا ہے کہ قاری کی بھنی چھوٹ جاتی ہے۔

"ہمارا عقیدہ ہے کہ اللہ تعالیٰ نے ناک صرف اس لیے بنائی ہے کہ عینک ملک سکے۔ اور جو بچارے عینک سے محروم ہیں، ان کی ناک محض زکام کے لیے ہے۔"<sup>(۳)</sup>

اپنے موضوع کو مد نظر رکھتے ہوئے اگر ڈاکٹر وحید الرحمن کی تصنیفات کا جائزہ لیا جائے تو ہمیں کچھ ایسا ہی مضمون ان کی تصنیف "غفتی شفقتی" کے مضمون "خطر۔۔۔ ناک جسے کہتے ہیں" میں بھی ملتا ہے اور لگتا ہے کہ موصوف اس مضمون میں بھی یو سفی سے کافی متاثر ہیں اقتباس ملاحظہ کریں۔

"ناک بیک وقت سو گھنے اور سانس لینے کے کام آتی ہے۔ یار لوگ چھینکتے وقت دوسروں پر نزلہ گرانے کی خدمت بھی ناک ہی سے لیتے ہیں۔"<sup>(۴)</sup>

خواہ کوئی بڑا ادیب ہو یا شاعر اس کے اثرات ہر دور میں قبول کیے جاتے ہیں کیونکہ ادبی تحقیق ہو یا تخلیق اس کا سابقہ ماضی سے ضرور پڑتا ہے اگر ادب ایسا ہو کہ اس کی مثال اور شہرت چار دنگ میں پھیلی ہوئی ہو تو اس کی کشش ہرنئے ادیب کو متاثر کرتی ہے۔ جیسے بڑے درخت کے سامنے سے چھوٹے درخت متاثر ہوتے ہیں ایسے ہی ڈاکٹر وحید الرحمن کا مشتاق احمد یوسفی سے متاثر ہونا اور ان کے اثرات قبول کرنا کوئی اچھے کی بات نہیں ہے۔ ڈاکٹر موصوف کی تصنیف میں مندرجہ بالا مثال کے علاوہ بھی بہت سے مضامین ہیں جہاں یوسفی مسکرا تھا ہو انظر آتا ہے۔ مثلاً ”گفتگو“ (۱۹۹۳) کا مضمون نمبر ۳ ”بیمار کا حال اچھا ہے“ صفحہ نمبر ۱۵ اور مشتاق احمد یوسفی کی تصنیف ”چراغ تلے“ (۱۹۶۱) کا مضمون نمبر ۱ ”پڑیے گریہار“ میں اچھی خاصی مماثلت نظر آتی ہے فرق صرف اتنا ہے کہ ڈاکٹر وحید الرحمن صاحب نے طبی امراض کی کسی تصنیف کا سہارا لیا ہے جو کہ انہیں ان کے دوست ”مرزا العلی بیگ“ کے طفیل میسر آئی تھی اور مشتاق احمد یوسفی نے تیار داروں کی زبانی بیمار اور بیماریوں کا تذکرہ کیا ہے۔ ایسے ہی ڈاکٹر وحید الرحمن کی تصنیف ”گفتگو“ کا مضمون نمبر ۲ ہوئے ڈر کے ہم جو رسوائی مصنف کی یہی جیسی توقعات موصوف سے لگائے بیٹھی ہیں ایسی توقعات کا تذکرہ یوسفی اپنی یہی کے حوالے سے بھی بتاتے ہیں۔

اگر وحید الرحمن کی تصنیف ”گفتگو“ کے مضمون ”آئیل (Bell) مجھے مار“ کی بات کی جائے تو یہاں موصوف ایک رنگ بیل سے ایسے ہی بیزاری کا اظہار کر کے مزاح پیدا کرتے ہیں جیسے مشتاق احمد یوسفی نے اپنی تصنیف ”چراغ تلے“ کے مضمون ”اور آنا گھر میں مر غیوں کا“ میں مرغے کی بانگ اور اس کی آواز سے مردوں کے اکڑوں بیٹھنے کے ذکر سے مزاح تخلیق کرتے ہیں۔ دونوں مضامین میں اچھی خاصی مماثلت کا احساس ہوتا ہے۔ اور تو اور ڈاکٹر صاحب کے اس مضمون میں مر غیوں کا تذکرہ بھی کیا گیا ہے اور یوسفی اگر کفاریت شعار لوگوں کا وظیرہ یہ بتاتے ہیں کہ گھڑی کے بجائے مرغا پال لیتے ہیں تو ڈاکٹر صاحب کاں بیل کے بجائے دروازے کی دستک کو ترنج دیتے ہیں۔

اگر ڈاکٹر وحید الرحمن کے مضمون ”ظرافت نامے“ کی بات کی جائے تو یہاں بھی عاشق عشق میں غارت ہونے کے بعد جب امتحان کی تیاری کرنے کے بجائے بوٹی لگانے اور ”حبیب سرخ رو“ جو کہ بوٹی کا ماہر ہے کی تعریف کرتا ہے تو یوسفی بھی کچھ ایسا ہی مضمون امتحان کی تیاری کے حوالے سے لکھ چکے تھے کہ کیسے انہوں نے اپنے ایک دوست سے ریاضی کی تیاری کے لیے ریاضت کا درس لیا۔

اگر مشتاق احمد یوسفی نے اپنے مضمون ”موسموں کا شہر“ میں موچھوں کے حوالے سے لکھا ہے کہ ”دو بجنتے میں دس منٹ بجارتی تھی“ تو ڈاکٹر موصوف نے اپنے مضمون ”خطر۔ ناک جسے کہتے ہیں“ کے تحت ناک کوہاکی کے سنٹر فاروڑ سے تشیع دی ہے جو کہ انداز یوسفی محسوس ہوتا ہے۔ مشتاق احمد یوسفی کی تصنیف ”زرگزشت“ (۱۹۷۲) کا اقتباس ملاحظہ فرمائیں۔

”دھمل خطوط اب ٹھیق کرتواں بن گئے۔ ایک قدم چلتی تو سینہ دو قدم آگے آگے چلتا کو

سوں بڑھے ہوئے ہیں پیداۓ سوار سے“<sup>(۱۰)</sup>

کچھ ایسا ہی انداز ڈاکٹر وحید الرحمن نے بھی اپنے مضمون ”شکم“ ہے کہ ستم ہے، ”ابنا یا ہے۔ گو کہ موضوع مختلف ہے مگر انداز مماثلت رکھتا ہے۔ اقتباس ملاحظہ کریں۔

”پنال چ ہمارے جسم پر تاحال کوئی خاطر خواہ اثر نہیں ہوا۔ آج کل ہمارا سینہ پیٹ سے دو

قدم پیچھے ہے“<sup>(۱۱)</sup>

اردو ادب میں ایک اصطلاح استعمال ہوتی ہے ”سرگزشت“ گری یوسفی جب اپنی سرگزشت تحریر کرتے ہیں تو اسے زرگزشت لکھتے ہیں جو کہ صرف یوسفی کی ہی تخلیق ہے اسی وزن پر ڈاکٹر وحید الرحمن صاحب خرگزشت کی اصطلاح گھر تے ہیں۔

کرکٹ جو کہ ہمارا قومی کھیل ہے اور ہوتا بھی کیوں نہ اس میں وقت جو کثرت سے ضائع ہوتا ہے اور ہماری قوم اس کام میں یہ طولی رکھتی ہے اسی باعث کرکٹ ہمارا قومی کھیل بنا۔ کرکٹ پر تنقید اور خود کی غیر دلچسپی کا یوسفی نے ”چراغ تلے“ (۱۹۶۱) کے مضمون ”کرکٹ“ صفحہ نمبر ۹۳ پر کیا ہے جہاں وہ مرزا عبد الوود دیگ کی کرکٹ میں مہارت اور کرکٹ کے حوالے سے جzel نالج پر بحث کرتے ہیں اور مراج تخلیق کرتے ہیں۔ ایسا ہی انداز ڈاکٹر وحید الرحمن نے اپنی تصنیف ”گفتني ٹھگستني“ کے مضمون ”اور بھی دکھ بیں زمانے میں کرکٹ کے سوا“ صفحہ نمبر ۲۳ کے تحت لپیا یا ہے جہاں وہ مرزا لعل بیگ کی کرکٹ دانی سے مراج تخلیق کرتے ہیں جہاں وہ کبھی مرزا سے ”سلی پوانٹ“ کا پوچھتے ہیں تو کبھی ”کور“ اور ”ایکسٹر اکور“ کا اور مرزا لعل بیگ کے احقارانہ جوابات سے مراج پیدا کرتے ہیں۔ مشتاق احمد یوسفی کے مضمون ”کرکٹ“ کے اثرات ڈاکٹر وحید الرحمن خاں کے مضمون ”اور بھی دکھ بیں زمانے میں کرکٹ کے سوا“ پر نمایاں محسوس کیے جاسکتے ہیں۔

مشتاق احمد یوسفی کی تصنیف "حاکم بدین" (۱۹۶۹) کا مضمون ہے "سیز ر، ماتاہیری اور مرزا"۔ اس مضمون میں یوسفی کتاب پالنے کے حوالے سے لکھتے ہیں۔ جہاں وہ سیزر نامی کتبے کے آنے سے جو حالات پیدا ہوتے ہیں اس کا تذکرہ نہائیت چاہک دستی سے کرتے ہیں۔ ڈاکٹر وحید الرحمن بھی "تفصیل شفقتی" (۱۹۹۲) کے مضمون "نگہ ناز" ہے بکرے سے خفا" کے میمنا پالنے کی خواہش کا اظہار کرتے ہیں جہاں وہ یوسفی کی طرح بکری کے پکے راگ کا تذکرہ کرتے ہیں۔ یوسفی کتبے کی آوازوں کو راگ رانی کہتے ہیں اور کتبے کی آواز کو گلوکاری سے تعبیر کرتے ہیں۔ یوسفی کا کتا اور ڈاکٹر وحید الرحمن کا بکرا اندرا ایک جیسا ہی ہے بلکہ لگتا ہے کہ یوسفی کے مضمون "سیز ر، ماتاہیری اور مرزا" کو سامنے رکھ کر ڈاکٹر موصوف نے اپنا مضمون دو گلہ ناز ہے بکرے سے خفا لکھا ہے۔ مزید برآں مشتاق احمد یوسفی کا پੜھان دوست جو قرضہ وصول کرنے آتا ہے اور ڈاکٹر صاحب کا کردار "بابا جی" میں خاصی ممتازت ہے مثلاً حلیہ کھانا پینا وغیرہ۔

مندرجہ بالا مثالوں سے یہ ہرگز بھی اندازہ نہ لگایا جائے کہ ڈاکٹر صاحب کی خود کی کوئی تخلیق یا انفرادیت نہیں ہے۔ اگر بعد میں آنے والی تصنیفات جیسے "حظما تسم" اور "خامہ خرابیاں" کا جائزہ لیا جائے تو ان میں ایک مضبوط مراوح نگار کے طور پر ڈاکٹر صاحب سامنے آتے ہیں۔ جہاں ان کی انفرادیت فکھر کر سامنے آتی ہے۔ یہ ایک لازمی امر ہے کہ جب انسان کسی بھی میدان میں اترتا ہے تو اسکی حیثیت طفل مکتب کی سی ہوتی ہے وہ جس سے متاثر ہوتا ہے اسی کے رنگ میں رنگتا چلا جاتا ہے اور شاید یہی صورت حال ڈاکٹر وحید الرحمن کی ان کی تصنیف اول "تفصیل شفقتی" میں بھی نظر آتی ہے مگر آگے چل کر موصوف کی مراوح نگاری میں ایک نمایاں نکھار اور مسلمہ انفرادیت دکھائی دیتی ہے۔ ڈاکٹر صاحب سے ملنے کا اتفاق تو ابھی تک نہیں ہوا ہے امید ہے کہ جلد ملاقات ہو جائے گی مگر فون پر ضرور بات ہوئی ہے۔ میں نے بطور پی۔ ایچ۔ ڈی اسکالر جب ان کو اپنے موضوع اور مشکلات سے آگاہ کیا تو ایک شفیق استاد کو پایا اور انہوں نے کمال مہارت سے میری مشکلات کا ازالہ کر دیا اور ساتھ ہی میرے موضوع سے متعلقہ چند تصانیف کے نام بھی لکھوائے جس میں سے ایک کاذک بھی کردیتا ہوں طارق حبیب کی تصنیف "یوسفیات" جو کہ میرے ایک دوست کے توسل سے مجھے میسر آئی۔ اس ٹیلی فونک ملاقات کے دوران ڈاکٹر صاحب نے باتوں باتوں میں بتایا کہ ڈاکٹر صاحب بذات خود یوسفی سے ملاقات کا شرف رکھتے ہیں اور یہ بھی بتایا کہ میرے مضامین پڑھنے کے بعد مشتاق احمد یوسفی نے تب مجھے یہ مشورہ بھی دیا تھا کہ میری (یوسفی) کی تصنیفات کو مت پڑھنا تم ایک کامیاب مراوح نگار ثابت ہو گے اور اس مشورے کا ثبوت ان کی بعد میں آنے والی تصنیفات ہیں جن میں ڈاکٹر صاحب ایک

میں بھی ہوئے مزاح نگار کے طور پر سامنے آئے ہیں۔ اگر ڈاکٹر صاحب کی تصنیف "حظہ ما قبسم" کا جائزہ لیا جائے تو اس میں ان کی مزاح نگاری نکھر ہوئی محسوس ہوتی ہے۔ "حظہ قبسم" چودہ مضمون پر مشتمل ڈاکٹر صاحب کی طنزہ مزاح کے حوالے سے دوسری تخلیق ہے جس میں ایک سے بڑھ کر ایک منفرد مزاح کی مثال موجود ہے۔ چند ایک جگہوں کے علاوہ مکمل کتاب طنزہ مزاح کی بہترین کتاب ہے موصوف اشعار کو اس نزالے انداز سے نثر میں پروتے ہیں کہ قابل داد ہے۔ ڈاکٹر صاحب کی انفرادیت کا اندازہ مندرجہ ذیل اقتباس سے لکھا جاسکتا ہے۔

"ثیریا سے زمین پر آسمان نے مجھ کو اور اسی زمین پر میں نے جلتے ہوئے سکریٹ کو دے مارا اور دونوں ہاتھوں کو دائیں بائیں گھماتے ہوئے دھوئیں کو غائب کرنے میں مصروف ہو گیا۔ لیکن اس دور چراغِ محفل نے بزم سے نکلنے سے صاف انکار کر دیا۔ فرار کی تمام راہیں مسدود ہو چکی تھیں۔ راستے سب بند تھے کوچہ والد کے سوا۔"<sup>(۱۲)</sup>  
اسی مضمون میں آگے چل کر بھی اس فن کو کمال چاہکستی سے بر تاگیا ہے مزاح نگاری میں تحریف کا فن ایک کمال حرబے کے طور پر استعمال کیا جاتا ہے جس میں بہت سے مزاح نگار کمال مہارت رکھتے ہیں جن میں یوسفی کا نام نمایاں طور پر پیش کیا جاسکتا ہے مگر ڈاکٹر وحید الرحمن خان کی تحریف نگاری بھی قابل تائش ہے۔<sup>(۱۳)</sup>

"تم پوچھو اور میں نہ بتاؤں ایسے توحالت نہیں ایک ذرا سا کپ ٹوٹا اور تو کوئی بات نہیں۔"<sup>(۱۴)</sup>  
ایسے ہی اگر ڈاکٹر صاحب کی مزاحیہ روایت میں تیسری تصنیف "خامہ خرابیاں" کا جائزہ لیا جائے تو اس کی انفرادیت اور شاشتی بھی اپنی جگہ مسلمہ ہے۔ "خامہ خرابیاں" مختلف کتب پر تبصرہ اور مصنفوں کتب پر ہلکی چھلکی تتفقید کا مجموعہ ہے۔ یہ کتاب بہمول تعارف اور پیش لفظ کے پچیس عنوانات پر مشتمل ڈاکٹر صاحب کی تیسری مزاح پر مشتمل کتاب ہے جس کا انتساب ان کے برادر عزیزی جاوید الرحمن خان کے نام ہے۔ اس تصنیف میں جن احباب کا تذکرہ ہے۔ ان میں اول نام اسد جعفری کا ہے جس میں انہوں نے بعنوان "ستر برس کانوجوان شاعر" ان کی مزاحیہ شاعری کے چند نمونوں کے تحت تبصرہ کیا ہے۔ دوسرے عنوان میں عباس تابش کی شاعری پر تبصرہ کیا ہے جہاں جن میں چند یادیں ہائل کی زندگی کی بھی ہیں جہاں ڈاکٹر موصوف خوبصورت انداز میں طارق حبیب "یوسفیات" کے خالق طارق ہاشمی (جی سی یونیورسٹی فیصل آباد) اور عابد گوندل کا ذکر کیا گیا ہے۔ تیسرے عنوان "صاحب خال شاعر" سعود عثمانی پر تبصرہ ہے۔ "میرا عکس آئیں میں" میر نیازی کی شعری کتاب پر بعنوان "آئینہ اور عکس" صفحہ نمبر ۲۳ پر تبصرہ کیا ہے۔ "چار موسم اپنی سن کاچ میں"، زاہد منیر کی تصنیف پر بعنوان "چار موسموں کا استاد" بعنوان "خوناک شاعر" معین نظامی کی تصنیف "تجسم" پر تبصرہ ہے۔

”سرمایہ افخار“ کے تحت شفیع کی شعری تصنیف ”نیلے چاند“، ”ذاتیات سے بالاتر“ کے تحت اشراق احمد درک کی مزاج نگاری پر تبصرہ کیا گیا ہے۔ ”مزاج نگار بطور محقق“ کے تحت پھر اشراق احمد درک کی کتاب ”اردو نشر میں طنز و مزاج“ کو خراج عقیدت پیش کیا گیا ہے۔ ”جوہر آباد کا جوہر قابل“ کے تحت بد مر نیر کی شعری تصنیف ”مجھے پلکیں چھپنے دو“ پر خوبصورت مزاحیہ انداز میں تبصرہ پیش کیا گیا ہے۔ ”شاعر خوش خیال“ کے تحت ”مستحسن خیال“ کا خاکہ پیش کیا گیا ہے اور ان کے شعری مجموعے ”چاند تہرانہ ہو“ پر تبصرہ کیا گیا ہے۔ ”شعبہ احمد۔۔۔ سوغات“ بدست کے تحت ڈاکٹر موصوف نے شعیب احمد کی ترجمہ نگاری کے فن کو سراہا ہے۔ ”شعر گوئی کا کارخانہ“ کے تحت ”شفیق آصف“ نوآموز شاعر کی تصنیف ”رگوں میں اڑ آنا“ پر تبصرہ رقم کیا ہے اور اس کی ابتدا ایک ماہر مزاج نگار کی طرح کی ہے۔ عدالت اور ظرافت“ کے تحت نوآموز مزاج نگار ”مختار پارس“ کی تصنیف ”مختار نامہ“ کی تائش کی ہے۔ ”پیاسا شاعر“ کے تحت قمر رضا شہزاد کے شعری مجموعہ ”پیاس بھرا مشکنہ“ پر قلم فرمائی کی گئی ہے۔

”کتاب اور صاحب کتاب آئندہ“ کے تحت ”محمد مختار علی کی تصنیف“ ”کتاب آئندہ“ پر تبصرہ کے تحت ڈاکٹر موصوف خامہ پرداز ہیں۔

”پست قامت شاعر“ کے تحت میرے انتاد محترم جناب ڈاکٹر طارق ہاشمی (شعبہ اردو جی سی یونیورسٹی ورثی فیصل آباد) کے شعری مجموعہ ”دل دسوال سیارہ ہے“ پر کمال خوبصورتی سے خامہ فرمائی کی گئی ہے اور ساتھ پنجاب یونیورسٹی سے وابستہ چند یادوں کا تذکرہ بھی کیا ہے جن کا تعلق ڈاکٹر طارق ہاشمی کی ذات کے ساتھ بڑا ہوا ہے۔

”شاعر اور کانج کی لڑکی“ کے تحت ”مرتضی اشعر“ کے شعری مجموعہ ”جبیل کے چھروکے“ پر تبصرہ لکھا گیا ہے۔

”عمر عزیز اور مزاج شعر“ عنوان کے تحت ”اخلاق عاطف“ آف سر گودھا کے شعری مجموعہ ”آئینے ترستے ہیں“ کو خراج تحسین کیا گیا ہے۔ ”تحریر اور تصویر یار“ میں جبیل احمد عدیل کے چوتھے افسانوی مجموعے ”تو جو ہم سفر ہو جائے“ پر اپنے خیالات کا خوبصورت پرائے میں اظہار کیا گیا ہے۔ ”جبیل القدر انشائیہ نگار“ کے تحت ڈاکٹر موصوف نے جہاں جبیل احمد عدیل کی انشائیہ نگاری پر تبصرہ کیا ہے وہیں انشائیہ کے حوالے اپنے خیالات کا اظہار بھی کیا ہے اور انشائیے کی ماہیت سے لیکر اس کی خصوصیت کو چند سطور میں کمال دستر س سے بیان کیا گیا ہے۔

”چھپیراں سے چلی جائے اسد“، شاعرہ اور دیباچ کے تحت وحید الرحمن خان نے ”حرسیال“ کے پہلے شعری مجموعہ ”آنکھیں، خوشبو، خواب“ پر تبصرہ کیا ہے اور ساتھ ہی پروفیسر عدیل احمد جو کہ موصوف کے ہم پیشہ وہم پیالہ دوست ہیں ان کی دیباچ نگاری کی بے حد تاثش بھی کی ہے کہ اس دیباچ نے ”ابوالکلام آزاد“ کی یاد تازہ کر دی ہے مگر یہاں ایک بات قابل غور ہے کہ حرسیال کی تصنیف پر تبصرہ کم، جیل احمد عدیل کی دیباچ نگاری کو زیادہ سراہا گیا ہے۔ ”قبیلہ اور نووارد“ کے تحت موصوف نے ”جاوید اصغر“ نوآموز مزاح نگار کی تصنیف ”خندہ جاوید“ پر تبصرہ کرتے ہوئے بتایا ہے کہ جاوید اصغر مشتاق احمد یوسفی کی اس شرط پر پورے اترتے ہیں جو کسی بھی تخلیق کار پر قبیلہ مزاح میں شامل ہونے کے لیے عائد کی جاتی ہے۔ اس عنوان میں ڈاکٹر وحید الرحمن خان نے مزاح کی تعریف بی کی ہے جو کہ مشتاق احمد یوسفی کے اثرات لیے ہوئے ہے۔ اقتباس ملاحظہ کریں۔

”خصوصاً مزاح نگار کا امتحان یہی ہے کہ وہ خود پر ہنسنے ہنسانے کا حوصلہ رکھتا ہو اور اپنی ذات

کو ظفر کا نشانہ بنانے کی حراثت بھی کر سکتا ہو۔“<sup>(۱۲)</sup>

ایسا ہی نظریہ مشتاق احمد یوسفی کا طزو مزاح اور مزاح نگار کے حوالے سے ان کی تصنیف اول ”چراغ تلنے“ میں پایا گیا ہے۔ جہاں وہ طزو مزاح نگاری کو تلنے ہوئے رسم پر چلنے کے بجائے تلواروں پر رقص کرنے کے مترادف گردانے تین اور کہتے ہیں کہ !طنزو مزاح اتنا آسان کام نہیں ہے۔

”عمل مزاح اپنے اہو کی آگ میں تپ کر کنھرنے کا نام ہے۔“<sup>(۱۵)</sup>

مگر اس کے باوجود یہ ایک کنھرا ہوا اور شستہ مزاجیہ تبصرے کے ساتھ ساتھ ڈاکٹر صاحب کی مزاح اور مزاح نگاری پر گہری نظر کا بین ثبوت بھی ہے۔

”اشک اور آئینے کا شاعر“ کے عنوان کے تحت ڈاکٹر صاحب نے سلیم ساگر کے شعری مجموعہ ”آنکھ بھر ٹکس تمنا“ پر تبصرہ رقم کیا ہے جہاں انہوں نے فاعلان، فاعلان سے فاماalan، فاماalan کی اصطلاح ایجاد کرتے ہوئے خوبصورت مزاجیہ انداز سے سلیم ساگر کی ذات پر روشنی بھی ڈالی ہے۔

”خامہ خرابیاں“ کا اگلا عنوان ہے ”شعر و ادب کے خزانے“ اس عنوان کے تحت موصوف نے تحصیل تونسہ شریف کے باسی نذیر قیصر ای کی تصنیف ”بارش تو ہو“ پر خوبصورت پرائے میں خامہ فرسائی کی ہے۔ اس سے اگلا مضمون ہے۔ ”تہسم بر طرف“۔۔۔ ہے۔

”اک انداز جنوں یہ بھی۔ اس عنوان کے تحت ڈاکٹر صاحب نے اپنے جو نیم ”اکرم سرا“ کی تخلیق پر نرالے انداز میں تحریر کیا ہے اور ساتھ ہی پنجاب یونیورسٹی لاہور کی چند یادوں کو بھی تازہ کیا ہے اور ایسا محسوس ہوتا ہے کہ ڈاکٹر صاحب بھی مشتاقِ احمد یو سفی کی طرح ناسٹلچیا کے دلدادہ ہیں۔“

”ندیم دوست کی شاعری“ کے تحت علی حسین عابد کی تخلیق ”مجھے تم سے۔۔۔“ کی فہمائش کی ہے جو کہ علی حسین عابد کی پہلی غزلوں اور نظموں پر مشتمل پہلی کتاب ہے۔

”تین پانچ باتیں“ ایک انوکھے عنوان کے تحت موصوف نے فاروق لودھی آف خوشاب کے ہائیکو مجموعہ ”راتیں، خواب، سحر“ پر روشنی ڈالی ہے۔ ”ظرافت کا ضمیر“ میں وحید الرحمن خان نے دو چیزوں کو سمجھا کر کے خوبصورت مزاحیہ پرائے میں تبصرہ کیا ہے۔

ایک پنجاب یونیورسٹی کی سنہری یادیں اور دوسرے ضمیر جعفری سے ملاقاتوں کا احوال خوبصورت انداز میں پیش کیا ہے کہ کیسے ان کی اور ان کے دوستوں طارق جبیب ڈاکٹر طارق ہاشمی اور عابد گوندل کی ملاقات ضمیر جعفری سے ہوئی سارے احوال کا بیان کرنے کا انداز نہیں قابل تائش ہے۔

”ظرافت کا تاج محل“ کے تحت ڈاکٹر صاحب نے خضر مراح ”مشتاقِ احمد یو سفی“ سے کراچی میں ہونے والی ملاقات کو خوبصورت انداز سے بیان کیا ہے اور یہ مضمون یو سفی کی ذات کے حوالے سے کافی ساری معلومات بھی فراہم کرتا ہے۔ ڈاکٹر صاحب نے اس ملاقات کی بیشتر یادوں کو اور یو سفی صاحب سے کیے جانے والے سوالوں جوابوں کو حتی الامکان پیش کرنے کی سعی کی ہے۔

”حضر نامہ“ کے تحت علامہ اقبال یونیورسٹی میں منعقدہ، ایم فل ورکشاپ اور دیگر احباب کے ساتھ ملاقاتوں کے علاوہ کریم محمد خان سے ملاقات کا تذکرہ بھی اس روایت میں درج کیا گیا ہے۔

”خامہ خرابیاں اور خامہ فرسائی“ اس عنوان کے تحت ڈاکٹر صاحب کی کتاب ”خامہ خرابیاں“ پر ڈاکٹر شعیبِ احمد کی تقدیری کو درج کیا گیا ہے۔

اس پوری کتاب کا مختصر جائزہ پیش کرنے سے مقصود صرف اتنا ہے کہ اس کی انفارادیت کو اجاگر کیا جائے تمام مضامین جو کہ تذکرہ کی حیثیت کے ساتھ ساتھ بلکی پھلکی تلقید کا مرتع بھی ہیں۔ ان تمام مضامین میں ڈاکٹر صاحب کی مراح نگاری کی خصوصیت اور انفارادیت کھل کر سامنے آتی ہے اور یہاں موصوف ایک صاحب طرز مراح نگار کے طور پر سامنے آتے ہیں جن کا ایک اپنا انداز اور لب و لہجہ ہے۔ ہمارے ہاں عمدہ مراح لکھنے والوں کا

اسقدر فقدان ہے کہ اس میدان میں گنتی کے مراج نگار آتے ہیں۔ لیکن صد شکر کہ ان گئے چند مراج نگاروں نے اس قدر مراجیہ سرمایہ جمع کر دیا ہے کہ اردو ادب میں طنزیہ و مراجیہ مادوں کی کا احساس تک نہیں ہوتا۔ انہی گئے چند مراج نگاروں کی فہرست میں ڈاکٹر وحید الرحمن کا نام بھی آتا ہے کہ جن کا تخلیقی سرمایہ اس قدر جاندار، نمایاں اور منفرد ہے کہ اردو ادب کی مراجیہ روایت میں شاندار اضافہ ہے جبھی تو کریم محمد خان جیسے مراج نگار نے بھی ڈاکٹر صاحب کے حوالے سے بولا تھا کہ

”حفظ ما تبسم“ کا ذکر کرتے ہوئے کہا ”آپ نے ماشاء اللہ بہت جلد ترقی کی ہے۔“<sup>(۱۶)</sup>

ایسے مراج نگار کی انفرادیت میں شک کی کوئی گنجائش نہیں بنتی جن کی ترقی کی نوید اساتذہ دیتے ہوں۔

پہلی تصنیف ”گفتگو“ پر مشتاق احمد یوسفی کے کافی حد تک اثرات نظر آتے ہیں جن کے حوالے سے ابتداء میں جائزہ پیش کیا گیا ہے۔ لیکن بعد میں آنے والی تصنیف جیسے، ”حفظ ما تبسم اور خامہ خرابیاں“ اگر اس کے حوالے سے بات کی جائے تو ان دونوں میں ڈاکٹر صاحب ایک جدا گانہ طرز کے ماہر مراج نگار کے طور پر سامنے آتے ہیں۔ وحید الرحمن کی مراج نگاری پر ذکر لکھتے ہیں۔

”وحید الرحمن خان اردو کے جدید مراج نگاروں میں اب اچھا خاصاً“ تدبیح ”نام ہے۔ اس

قدامت کو اس کی ”کم سی“ نوجوانی سے تہرگز نہیں البتہ تخلیقی تیز قدی سے ایک خاص

نسبت ہے۔<sup>(۱۷)</sup>

اور اسی تخلیقی تیزی کی کریم محمد خان نے بھی مبارک دی تھی ڈاکٹر وحید الرحمن موجودہ دور کے منفرد مراج نگار ہیں جن کی تحریروں میں اعلیٰ مراج نگاری کے تمام اوصاف بدرجہ اتم پائے جاتے ہیں اور ان کے مضامین شفہتہ شستہ اور معیاری مراجع کا مرقع ہیں۔ اللہ پاک ان کے اس معیار کو قائم و دائم رکھے اور مزید ترقیاں عطا فرمائے۔ آمین!

#### حوالہ جات

- ۱۔ محمد کمال اشرف، ڈاکٹر، تاریخ اصناف نظم و نشر (مع اقسام)، سٹی بک پرانٹ کراچی، ۲۰۱۷ء، ص ۳۳۵
- ۲۔ وزیر آغا، ڈاکٹر، عصری تفاسیر اور طنزیہ ادب، افقار کراچی، جنوری ۱۹۷۲ء، ص ۲۷
- ۳۔ وحید الرحمن خان، ڈاکٹر، حفظ ما تبسم، مطبع عثمان عمیر شفیق پریس لاہور، ۲۰۱۷ء، ص ۶
- ۴۔ مشتاق احمد یوسفی، چراغ تلنے، مضمون پہلا پتھر، جہا گلیر بکس کراچی، اپریل ۲۰۰۷ء، ص ۱۲

- ۵۔ وحید الرحمن خان، ڈاکٹر، گفتگو شفقتی، مضمون آبل (Bell) مجھے مار، مطبع عثمان عمر شفقت لاہور، ۲۰۱۷ء، ص ۲۷-۲۸
- ۶۔ مشتاق احمد یوسفی، چراغ تلنے، مضمون موسموں کا شہر، جہاں گیر بکس کراچی، اپریل ۲۰۰۷ء، ص نمبر ۱۱۲
- ۷۔ وحید الرحمن، ڈاکٹر، گفتگو شفقتی، مضمون یہ عشق نہیں آسان، عمری، شفقت پر لیں لاہور، ۲۰۱۷ء، ص ۸
- ۸۔ مشتاق احمد یوسفی، خاکم بدھن، بائی فوکل کلب، جہاں گیر بکس کراچی، اپریل ۲۰۰۷ء، ص ۱۱۲
- ۹۔ وحید الرحمن خال، ڈاکٹر، گفتگو شفقتی، خطر۔۔۔ ناک جسے کہتے ہیں، عثمان، عمری، شفقت پر لیں لاہور، ۲۰۱۷ء، ص ۳۹
- ۱۰۔ مشتاق احمد یوسفی، زرگزشت، موصوفہ، جہاں گیر بکس کراچی، ۲۰۰۷ء، ص نمبر ۲۵۵
- ۱۱۔ وحید الرحمن خال، ڈاکٹر، گفتگو شفقتی، شکم ہے کہ ستم ہے، مطبع عثمان، عمری، شفقت پر لیں لاہور، ۲۰۱۷ء، ص ۵۱
- ۱۲۔ وحید الرحمن خان، ڈاکٹر، حفظ ما تبعم، بن گیا جبیب آخر، عثمان عمری، شفقت پر لیں لاہور، ۲۰۱۷ء، ص ۱۱
- ۱۳۔ وحید الرحمن خان، ڈاکٹر، حفظ ما تبعم، آسمان سے کھجور تک، عثمان، عمری، شفقت پر لیں لاہور، ۲۰۱۷ء، ص ۳۵
- ۱۴۔ وحید الرحمن خان، ڈاکٹر، خامہ خرابیاں، قبیلہ اور نوادود، مطبع روشن پر نظر لاہور، با اہتمام بیت الحکمت لاہور، ۲۰۱۰ء، ص ۹۷
- ۱۵۔ مشتاق احمد یوسفی، چراغ تلنے، پہلا پتھر، جہاں گیر بکس کراچی، ۲۰۰۷ء، ص ۱۳
- ۱۶۔ وحید الرحمن خان، خامہ خرابیاں، خضرنامہ، مطبع روشن پر نظر لاہور، با اہتمام: بیت الحکمت لاہور، ص ۱۳۰-۱۳۱
- ۱۷۔ وحید الرحمن خان، خامہ خرابیاں، تعارف ازدواجی، مطبع روشن پر نظر لاہور، با اہتمام بیت الحکمت لاہور، ۲۰۱۰ء، ص ۷